

दिल्ली पब्लिक स्कूल, मथुरा रोड (प्राथमिक विभाग)

प्रथम शुभ चड्ढा अंतर्विद्यालय हिंदी वाद-विवाद- प्रतियोगिता- प्रतिवेदन

श्रीमती शुभ चड्ढा दिल्ली पब्लिक स्कूल, मथुरा रोड के प्राथमिक-विभाग की वरिष्ठ अध्यापिका थीं। विद्यालय के हिन्दी विभाग में उनका महत्वपूर्ण योगदान रहा। इस योगदान को यादगार बनाए रखने के लिए उनके पति श्रीमान बी० आर० चड्ढा जी के सहयोग से छात्रों में वक्तृत्व कला को निखारने हेतु इस वर्ष से शुभ चड्ढा स्मृति अंतर्विद्यालय हिन्दी वाद-विवाद पुरस्कार की स्थापना की गई है। इसी क्रम में दिनांक **21-10-2022** को दिल्ली पब्लिक स्कूल, मथुरा रोड के प्राथमिक - विभाग में "पाश्चात्य संस्कृति का अनुकरण भारतीय संस्कृति के लिए घातक है।" विषय पर कक्षा चार एवं पाँच के छात्रों के बीच हिंदी-संस्कृत-विभागाध्यक्षा श्रीमती वीणा त्रिवेदी की अध्यक्षता में अंतर्विद्यालय-हिंदी-वाद-विवाद-प्रतियोगिता आयोजित की गई। इस प्रतियोगिता में दिल्ली के चौदह नामचीन विद्यालयों के छात्रों ने भाग लिया। कार्यक्रम का शुभारम्भ विद्यालय की प्राचार्या श्रीमती रीमा शर्मा द्वारा अतिथि - विद्यालयों के शिक्षकों व छात्रों के स्वागतार्थ किये गए संबोधन से हुआ। इस अवसर पर विद्यालय की उपप्राचार्या श्रीमती इन्द्रजीत कौर एवं श्रीमती मोनिका साहनी भी उपस्थित रहीं। प्रधानाध्यापिका श्रीमती रंजना डीन ने अपने प्रेरक उद्बोधन - व्याख्यान से बच्चों के उत्साह में चार चाँद लगा दिए। प्रतियोगिता के निर्णायक - मंडल के सदस्य के रूप में जामिया मिल्लिया इस्लामिया की प्राध्यापिका डॉ० अंदलीब तथा दिल्ली विश्वविद्यालय के हिंदी- प्राध्यापक डॉ० वीरेन्द्र कुमार चंदोरिया की गरिमामयी उपस्थिति इस आयोजन की शोभा बढ़ा रही थी। प्रतियोगिता - सञ्चालन का कार्य-भार विद्यालय की हिंदी -विभाग की वरीय अध्यापिका श्रीमती सीमा गंभीर संभाल रही थीं। कार्यक्रम के दौरान विषय के पक्ष और विपक्ष में बोलते हुए विद्यार्थियों ने अपने - अपने मौलिक - विचारों से लोगों को अभिभूत कर दिया। प्रतियोगियों में प्रथम स्थान पर डी. पी. एस. नोएडा के छात्र 'स्तव्य गोवर' रहे। द्वितीय - स्थान डी. पी. एस. मथुरा रोड के छात्र 'विवान मोडा' को मिला, ज्ञान भारती स्कूल साकेत के छात्र 'विआन पन्त' को तृतीय स्थान प्राप्त हुआ तथा 'प्रथम शुभ चड्ढा आदर्श प्रवक्ता' पुरस्कार डी. पी. एस. नोएडा की छात्रा 'तोषानी श्रीवास्तव' ने प्राप्त किया। चल वैजयंती डी. पी. एस. नोएडा के छात्रों को दी गई। परिणाम - उद्घोषणा के उपरान्त विभिन्न मनोरंजक - सांस्कृतिक-प्रस्तुतियों के साथ प्रतिभा-प्रदर्शन की इस प्रतियोगिता का सुन्दर समापन हुआ। विदित हो, कि सम्पूर्ण प्रतियोगिता हिंदी विभाग की कर्मठ अध्यापिका श्रीमती रानी कुमारी के कुशल- निर्देशन में आयोजित हुई।

